

# ”شمال مشرق کوجلد ے ی ملے گمملک کی پ۔ لی“ ایئر ڈسپنسری

Posted On: 13 NOV 2017 5:13PM by PIB Delhi

نئی دہلی، 13 نومبر 2017 مشرق کو جلد ہی ملک کی پہلی ایئر ڈسپنسری ملے گی جو کہ ایک ہیلی کاپٹر میں بنائی گئی ہوگی اور شمال مشرق کی ترقی (ڈی او این ای آر) کی مرکزی وزارت اس اقدام کے لئے ابتدائی فنڈنگ کے طور پر 25 کروڑ روپے دے چکی ہے۔

کل شہری ہوائی بازی کے شعبے اور ہیلی کاپٹر سروس / یون ہنس کے نمائندوں کے ساتھ ایک میٹنگ کے بعد شمال مشرقی خطے کی ترقی (ڈی او این ای آر) کے مرکزی وزیر مملکت (آزادہ چارج)، وزیراعظم کے دفتر ، عملہ ، عوامی شکایات ، پنشن ، جوہری توانائی اور خلا کے وزیر مملکت ڈاکٹر جتیندر سنگھ نے کہا کہ چند مہینے قبل سے ہی شمال مشرقی خطے کی ترقی کی وزارت ایسے دور دراز علاقوں میں جہاں کوئی ڈاکٹر یا طبی سہولت فراہم نہیں ہے اور ضرورت مند مریضوں کی رسائی کسی طرح کی طبی سہولت تک نہیں ہے، ہیلی کاپٹر پر مبنی ڈسپنسری / او پی ڈی خدمات دستیاب کرانے کے امکانات کی تلاش کرتی آرہی ہے۔ انہوں نے کہا کہ شمال مشرقی خطے کی ترقی کی وزارت کے ذریعہ پیش کی گئی اس تجویز کو منظور کرلیا گیا ہے اور شہری ہوائی بازی کی وزارت میں یہ کام آخری مراحل میں ہے۔

ڈاکٹر جتیندر سنگھ نے کہا کہ شمال مشرقی خطے کی ترقی کی وزارت اس تجویز پر پوری توجہ کے ساتھ کام کر رہی ہے تاکہ 2018 کے آغاز میں شمال مشرق کے لوگوں کو مرکزی حکومت کی جانب سے یہ ایک تحفہ مل سکے ۔

ڈاکٹر جتیندر سنگھ نے انکشاف کیا کہ آج بھی ہندستان کی تقریباً ایک تہائی آبادی کی رسائی بستروں والے اسپتالوں تک نہیں ہے جس کا نتیجہ یہ ہے کہ دور دراز کے علاقوں میں رہنے والے غریب مریض اہم طبی سہولتوں سے محروم رہ جاتے ہیں۔ شمال مشرقی خطے کی ترقی کی وزارت کی ایما پر شمال مشرق میں جس تجربے کو متعارف کرایا جا رہا ہے اسے جموں و کشمیر اور ہماچل پردیش جیسی پہاڑی اور دشوار گزار راہوں والی ریاستوں تک وسعت دی جائے گی۔

ڈاکٹر جتیندر سنگھ نے کہا کہ موجودہ منصوبہ کے تحت ابتدا میں طبی سہولتوں سے لیس ہیلی کاپٹر دو مقامات منی پور کے امپھال اور میگھالیہ کے شیلانگ میں موجود رہیں گے۔ انہوں نے کہا کہ مذکورہ دونوں شہروں میں اعلیٰ معیار کے پوسٹ گریجویٹ میڈیکل ادارے ہیں جہاں کے اسپیشلسٹ ڈاکٹر ضروری سازوسامان اور پیرا میڈیکل اسٹاف کے ساتھ ہیلی کاپٹروں سے نقل و حمل کریں گے اور شمال مشرقی خطے کی اٹم ریاستوں کے مختلف مقامات پر ڈسپنسری / او پی ڈی کا اہتمام کریں گے۔ انہوں نے کہا کہ واپسی کے وقت متعلقہ ہیلی کاپٹر ایسے مریضوں کو لے کر آسکیں گے جنہیں شہر کے کسی اسپتال میں داخل کرانے جانے کی ضرورت ہوگی۔ شمال مشرق کے لئے دیگر نئے ہیلی کاپٹر خدمات منصوبوں کا ذکر کرتے ہوئے ڈاکٹر جتیندر سنگھ نے کہا کہ امپھال، گوبائی اور ڈہرو گڑھ کے قریب و جوار کے خطے میں ابتدائی مرحلے میں چھ روٹوں پر دو انجن والے ہیلی کاپٹروں کی تعیناتی کا منصوبہ ہے۔

-----

م ن م م ج۔

U- 5674

(Release ID: 1509297) Visitor Counter : 3

